

Vinnan

VINNUTÍÐINDI í Sosialinum fast hvønn týsdag

- eisini aðrar dagar

Bjartskygni hóast hall á 76 mió. krónur

Atlantic Petroleum hefur sum mál at gerast eitt miðalstórt oljufelag í Evropa. Ein kapitalhækking seinni í árinum liggur á tekniborðinum. Felagið vil lofta móguleikum, sum størri oljufeløg sleppa, tí tey hava ov dýran rakstur. Atlantic Petroleum hefur lutfalsliga bíligan rakstur

OLJUVINNA

Hilmar Simonsen
hilmar@sosialurin.fo

Hóast eitt hall á 76 mió. krónur í 2007, so var tað eingin ið rópti upp og skeldaði út á aðalfundinum hjá Atlantic Petroleum leygdagin. Líka síðani stovnanina fyrri 10 árum síðani, hevur felagið tært upp á eginpeninguttan at hava vunnið eina krónu, og seinastu árinu hevur henda tæringin verið serliga stór. At felagið ikki hevur vunnið eina krónu hesi 10 árinu skal kortini takast við stórum fyrivarni. Tí hóast forvunnar krónur ikki eru rullaðar inn á konto hjá felagnum enn, so liggja nógvar av slagnum latentar í virðum í undirgrundini, sum felagið hevur ognuð sær gjøgnum árinu.

Róm varð ikki bygt eftir einum degi, plagar at verða sagt, og so er heldur ikki við einum oljufelagi.

Nevndarformaðurin Kjartan Hoydal helt tó sjálvspeirrekandi fyrri, at hevði eitt hvørt annað partafelag í Føroyum komið út við einum halli á 76 mió. krónur, so hevði bæði leiðsla og nevnd verið avhøvdaðuttan størri hóvasták. Men við Atlantic Petroleum er øðrvísi. Felagið er jú børsrá-

sett og hevur tí skyldu at upplýsa um øll týðandi viðurskifti, og hetta ger, at almenningurin alla tíðina er kunnaður um, hvat hendir í felagnum. Triðja hvønn mánað letur felagið kvartalsroknskap, og samanumtikið verða partaeigarar dagfórdir við upplýsingum við jøvnum millumbilum.

At lítlar ella ongar frustratiónir eru um fíggarliga avrikið hjá felagnum hevur helst eisini samband við tann veruleika, at felagið eigur virðir fyrri 100-tals milliónir krónur í undirgrundini, sum við vaksandi oljuprís sum vaksa í virði fyrri nærum hvønn dag, sum gongur.

Nú kemur glið á

Men tað er ikki nøktandi at eiga olju í nøkrum loyvum í allar ævir, oljan skal flóta fyrri ella seinni, og hetta fekk nevndarlimin og ein av stovnarunum av Atlantic Petroleum, Poul Mohr, at halda fyrri, at glið mátti koma á oljuna skjótt, tí annars gjørdist hann ov gamal til at uppliva hetta.

Og tað hendir í øðrum ella triðja ársfjórðingi í ár, tá gongd kemur á fram-

leiðsluna í Chestnut og helst eisini Ettrick, sum bæði eru loyvir í bretskum sjógv. Hóast framleiðslan í Chestnut er seinkað nógvar mánaðir og hetta merkir færri framleiðsludagar í ár, so er tann nógv økti oljuprísurin ein viðspælari, sum sambært stjóranum Wilhelm Petersen ger, at ársúrslitið fyrri 2008 ikki verður verri enn mett.

Ársúrslitið fyrri 2008 er av greinarum fyrri í árinum blivið mett til 100 mió. krónur, men tá varð roknað við einum oljuprís á umleið 70 dollarar fyrri tunnuna. Nú er oljuprísurin sum kunnugt væl omanfyri 100 dollarar, men havast skal í huga, at ein partur av hesi hækking skyldast lægri dollarkursi.

Felagið hevur longu boðað frá einari kapitalhækking, sum væntandi kemur seinni í árinum. Prospektið í samband við hesa kapitalhækking er í gerð, og sum skilst er tað komið væl áleiðis.

Tó er ikki settur dagur á, nær kapitalhækkingin fer fram, ella hvussu stór hon verður. Kjartan Hoydal sigur, at orsøkin til kapitalhækkingina er, at felagið ynskir betur at kunna gagn-

nýta teir vakstrarmóguleikar, sum liggja fyrri framman.

- Vit síggja í lötuni nógvar vakstrarmóguleikar, sum eru drivnir av høgum oljuprís. Sjálvandi kunnu vit vaksa um felagið við lán-tøku, men vit mugu hava nakað av aktiukapitali eisini. Størri oljufeløg sleppa móguleikum, sum tey hava ov dýran rakstur til at fremja, men sum eru lønandi fyrri smærri oljufeløg sum Atlantic, tí tey hava lægri rakstrarkostnað, sigur Kjartan Hoydal.

Vil tað siga, at tað liggur betur fyrri hjá smáum oljufeløgum at menna smá olju-økir?

- Ja, tað er komin ein konsolidering á hesum øki. Ein rúgva av smáum oljufeløgum hava gjørt tað gott, meðan stígur er komin í hjá øðrum, tí tey hava ikki klár- að at útvega kapital. Her hava vit verið í eini hepnari stöðu sum føroyskt oljufelag, sigur Kjartan Hoydal.

Alt til sølu fyrri rættan prís

Tað hendir ofta, at oljufeløg keypa hvørt annað upp.



Nýliga varð norska Hydro keypt av Statoil. Kjartan Hoydal dylir ikki fyrri, at Atlantic Petroleum eisini hevur kikaran eftir móguleikum av hesum slagnum, hóast einki ítökiligt er á borðinum í lötuni. Hin móguleikin er, at Atlantic Petroleum verður keypt upp av øðrum oljufelagi, men til henda spurning svarar Kjartan Hoydal:

- Vit hava ikki fingið nakað tilboð enn!

Hóast einki kann útilokast, tí alt er til sølu fyrri rættan prís, so væntar hann ikki, at Atlantic Petroleum verður seltuttan víðari, orsakað av tættatilknytninum til Føroyar og føroyska oljuvinnu.

Hinvegin vil Atlantic Petroleum hava meiri ferð á at útbyggja tey oljuøkir, sum felagið hevur, og eitt teirra er Hook Head í Írskum havi. Kjartan Hoydal vísir á, at tá eitt oljufelag er í partnaraskapi við onnur oljufeløg, so noyðist tað at liva upp til teir felags málsetningarnar, sum partaraskapið hevur.

Úpp á longri sikt er málsetningurin hjá Atlantic

Petroleum at vaksa seg til eitt miðalstórt oljufelag í evropiskum høpi.

- Støðan broyrtist fullkomi- luga, tá felagið fær cash- flow. Fyribils er málsetning- urin at vaksa til eitt miðal- stórt oljufelag í Evropa. Vit hava ikki ætlanir um at fara longur út í verðina, ikki enn í øllum førum, til hetta er vágin ov stórus, sigur Kjartan Hoydal.

Felagið hevur higartil keypt sær tann serkunnleika, sum tørvur hevur verið á. Men konsulent hjálp er ein dýr loysn, og tí væntar nevndarformaðurin, at felagið í framtíðini fer at menna egnu umsitingina til at um- fata fleiri fólk við serkunn- leika.

So nógv tjentu teir ...

Niðanfyrri er yvirlit yvir, hvussu nógv leiðslan og nevndarlimirnir í Atlantic Petroleum tjentu í 2007 (og í 2006).

Wilhelm Petersen, stjóri: kr. 2.469.227 (2006: 1.038.000)
Teitur Samuelsen, fíggarstjóri: kr. 850.025 (2006: 511.610)
Kjartan Hoydal, nevndarformaður: kr. 294.000 (2006: 96.000)
Poul Mohr, nevndarlimur: kr. 220.500 (2006: 48.000)
Mortan Johannesen, nevndarlimur: kr. 147.000 (2006: 48.000)
Petur Even Djurhuus, nevndarlimur: kr. 147.000 (2006: 48.000)
Óli Hammer, nevndarlimur: kr. 147.000 (2006: 48.000)
Richard Hardman, nevndarlimur: kr. 0 (2006: 0)

Petur Even Djurhuus er lögfrøðiligur ráðgevi hjá felagnum, og fyrri hetta fekk hann í 2007 kr. 198.800 (2006: 319.000). Richard Hardman er jarðfrøðiligur ráðgevi hjá felagnum, og fyrri hetta fekk hann í 2007 kr. 104.500 (2006: 110.000).

Allir nevndarlimirnir vóru nevndarlimir í bæði móðirfelagnum og dóttirfelagnum í Bretlandiuttan Richard Hardman, sum einans var nevndarlimur í dóttirfelagnum.

Frá aðalfundinum hjá Atlantic Petroleum. Við pallborðið frá vinstri: Mortan Johannesen, Óli Hammer, Poul Mohr, Petur Even Djurhuus (allir nevndarlimir), Tórmóður Djurhuus (orðstýrari), Kjartan Hoydal (nevndarformaður), og Wilhelm Petersen (stjóri).



”Nú má gongd skjótt koma á oljuframleiðsluna, tí annars verði eg ov gamal til at uppliva tað”,

Poul Mohr, nevndarlimur

”Støðan (hjá Atlantic Petroleum, red.) broytist fullkomiliga, tá felagið fær cash-flow”,

Kjartan Hoydal, nevndarformaður

”Tey stóru oljufeløgini sleppa nógvum møguleikum, tí tey hava ov dýran rakstur. Hetta gevur smærri oljufeløgum við bíligari rakstri nakrar møguleikar”

Kjartan Hoydal, nevndarformaður

”Hevði eitthvørt annað partafelag í Føroyum komið út við einum halli á 76 mió. krónur, so hevði bæði leiðsla og nevnd verið avhøvdað”

Kjartan Hoydal, nevndarformaður

Illa oljasmurd javnstøða

AÐALFUNDUR
Hilmar Simonsen
hilmar@sosialurin.fo

Millum 40 og 50 partaeigarar vóru møttir til aðalfundin hjá Atlantic Petroleum á Hotel Føroyum leygardagin. Hetta hóast talið av partaeigarum er umleið 7.400. At hetta er ein mannfólka-verð burturav – enn í hvussu

er – sást á øllum brøgdum á kynsbýtinum. Har var nevniliga bert ein kvinna millum øll kallkynini.

Hetta fekk orðstýraran á fundinum, Tórmóður Djurhuus, at samanbera støðuna við aðalfundin hjá Pedagogfelagnum, sum eisini var á Hotel Føroyum henda sama leygarmorgun. Har vóru stórt sæð bert kvinnur á tí

fundinum, yvir 400 í tali, hóast formaðurin í Pedagogfelagnum er maðurin Jarvin Hansen.

Hiðani skal bert leggjast afturat, at kanska er javnstøðumaskinan ikki nóg væl smurd við olju, ella skal eitt sindur meiri til, áðrenn glið kemur á.

Williamboring gongur móti endanum

- Vit fara at senda tíðindakriv út um úrslitið av Williamboringini um ikki so leingi. Samtíðis fer eisini fyrirstøðufelagið BP at senda út tíðindaskriv. Hetta sigur stjórin í Jarðfeingi, Petur Joensen, nú tað eftir øllum at døma gongur móti endanum á størstu boriverkætlanini í føroysku oljusøguni

WILLIAMBRUNNURIN

Jan Müller
jan@sosialurin.fo

Oljufelagið BP er um at rigga av úti á Williamfeltinum á føroyska landgrunninum. Hetta veit Sosialurin frá væl vitandi keldum. Sambart teimum so er eisini ivasamt, um BP hevur fingið nakað burtur úr boringini. Óvissa er um, um BP í heila tikið hevur rakt við kolvetni, um komið er í gjøgnum alt basaltið og loksins, hvussu djúpt borurin er komin niður.

Hvørki Petur Joensen frá Jarðfeingi ella Hjarnar Djurhuus frá BP vilja siga nakað ítøkiligt í lötuni, tó at tað liggur í luftini, at almenningurin fer at verða kunnaður um hesa megastóru boriverkætlanina innan nakrar fáar dagar.

BP hevur borað síðani 22. oktober, men í nærum allan vetur hevur arbeidd verið tarnað av teimum

afturvendandi ódnunum. Tá man er noyddur at steðga boring vegna ringt veður gongur altíð rúm tíð, áðrenn borurin verður settur í gongd aftur, og tí kunnu vit bara gita, hvussu nógv dagar hesar góðu fimm mánaðirnar tað ikki hevur verið borandi.

BP hevði sett út í kortið eina boriskrá at bora heilt niður á 4750 metrar. Spurningurin er, hvussu avtalan millum BP og Jarðfeingi sær út. Er t.d. avtala gjørd millum BP og Jarðfeingi um, at BP kann gevast, tá so og so nógvir dagar eru farnir ella skal borast á eitt ávíst dýpi? Vanliga mannagongdin í undanfarnu boringunum á føroyska landgrunninum hevur verið, at fyrirstøðufelagið bindur seg til at bora niður á eitt ávíst dýpi.

Um so er, at BP vegna vánaliga veðrið er langt frá ætlaða málinum á nærum 5000 metra dýpi og hevur brúkt so langa tíð, nú hevur gjørt av at gevast kanska á 3500 til 4000 metra dýpi, so verður hetta eitt vónbrot fyri onnur oljufeløg, sum skulu til at bora seinni og sum hava sæð fram til at keypa upplýsingar frá BP um lögini og jarðfrøðina har niðri í dýpinum. Hetta eru tó alt gitingar og metingar og skulu tí takast við størsta fyrivarni.

Undan boringini metti BP, at hon fór at taka 3 til 4 mánaðir og at kosta einar 350 mill. Kr. Nú hevur boringin tikið góðar 5 mánaðir, og kostnaðurin man fara at liggja nærri teirri hálvu milliardi, tá avtornar.



Mangt bendir á, at borurin umborð á Transocean Rather verður tikin endaliga upp aftur í næstum.

Oljumálaráðharrin vitjaði á Jarðfeingi

OLJA
Jan Müller
jan@sosialurin.fo

Í farnu viku vitjaði Tórbjørn Jacobsen, oljumálaráðharrin á Jarðfeingi, har hann fekk eina gjølliga frágreiðing um, hvussu Jarðfeingi arbeiddir, hvørjar uppgávurnar eru og hvørji mál kolvetnisfyrisingin raðfestir høgt.

Petur Joensen, stjóri á Jarðfeingi sigur, at tey høvdu ein sera góðan fund við nýggja landsstýrismannin, har hann fekk innlit í allar tær uppgávur og øki, sum Jarðfeingi fevnir um. Her ma. kolvetnismál og orkumál.

Uppskot til 3. útbjóðing kemur til 1. viðgerð á tingi 2. April. Henda viðgerð var eisini undir seinastu

samgongu, men av tí at lögmaður skrivaði út val í ótíð, datt hetta uppskotið av borðinum. Tí er neyðugt við nýggjari viðgerð á tingi.